

ئىبنى فىزلان ساياھەتى نامىسى

— 10 — ئەسەردىكى ئوتتۇرا ئاسىيا



شىنجاڭ خەلق نەشرىياتى

图书在版编目(CIP)数据

伊本·帕孜兰旅行记:维吾尔文/(伊朗)帕孜兰著;
托合提·提拉译. —乌鲁木齐:新疆人民出版社.
2001.7

ISBN 7-228-06307-4

I. 伊… II. ①帕…②托… III. 游记—伊朗—古代
—维吾尔语(中国少数民族语言)IV. I373.62

中国版本图书馆CIP数据核字(2000)第75143号

责任编辑: 热合曼·马木提
再米拉·皮达
责任校对: 赛娜娃尔·伊布拉音

新疆人民出版社

(乌鲁木齐市解放南路348号 邮编: 830001)

新疆新华书店发行

乌鲁木齐福利印刷厂印刷

850×1168毫米 32开本 5.875印张 2插页

2001年9月第1版 2001年9月第1次印刷

印数: 1—3100

ISBN7-228-06307-4/I·2285 定价: 10.00元

بۇ كىتاب ئىستامبول بەدىر نەشرىياتىنىڭ 1975 - يىلى 1 - نەشرى،
1975 - يىلى 1 - باسىمىغا ئاساسەن تەرجىمە ۋە نەشر قىلىندى.

本书根据伊斯坦布尔巴德尔出版社 1975 年第 1 版，1975 年第 1 次
印刷本翻译出版。

مەسئۇل مۇھەررىرى: راخمان مامۇت
مەسئۇل كوررېكتورلار: زەمىرە پىدا
سەنەۋەر ئىبراھىم

ئىبنى فەزلان نىھايەتنامىسى
ئاپتورى: ئىبنى فەزلان (ئىران)
تەرجىمە قىلغۇچى: توختى ھاجى تىللا

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى №348)

شىنجاڭ شىنخۇا كىتابخانىسىدىن تارقىتىلدى

ئۈرۈمچى پاراۋانلىق باسما زاۋۇتىدا بېسىلدى

فورماتى: 850×1168 مىللىمېتىر، 32/1

باسما تاۋىقى: 5.875 قىستۇرما ۋارىقى: 2

2001 - يىلى 9 - ئاي 1 - نەشرى

2001 - يىلى 9 - ئاي 1 - بېسىلشى

تىراژى: 1-3100

ISBN7-228-06307-4/I • 2285

باھاسى: 10.00 يۈەن

تەرجىماندىن

«ئىبنى فەزلان ساياھەتنامىسى» ئەرەب سەياھلەرنىڭ ئوتتۇرا ئاسىيا توغرىسىدىكى ئەڭ قەدىمىي ماتېرىياللىرىدىن بىرى بولۇپ، مەزكۇر ئەسەردە 10 - ئەسىرنىڭ ئوتتۇرىلىرىدىكى ئوتتۇرا ئاسىيانىڭ ئەھۋالى (جۇغراپىيەلىك تۈزۈلۈشى، ئىجتىمائىي تۈرمۈشى، قەبىلىلەرنىڭ ئۆرپ - ئادەتلىرى، دىنىي ئېتىقادى ۋە باشقىلار) ساياھەت خاتىرىسى ئۇسلۇبىدا بايان قىلىنىدۇ. مەزكۇر ئەسەر قەدىمكى ئوتتۇرا ئاسىيا توغرىسىدىكى بىرىنچى قول ماتېرىيال بولغاچقا، نەچچە ئەسىردىن بۇيان ئوتتۇرا ئاسىيا تەتقىقاتى بىلەن شۇغۇللانغۇچى ئالىملارنىڭ دىققىتىنى قوزغىغان. ئۇلار بۇ ھەقتە نۇرغۇن تەتقىقاتلار ئېلىپ بارغان ۋە ئىلگىرى - كېيىن بولۇپ ئەرەب، نېمىس، فرانسۇز، رۇس، چىخ ھەتتا ياپون تىللىرىدا نەشر قىلىنغان.

كەڭ ئوقۇرمەنلەر، شۇنىڭدەك تارىخ ۋە ئوتتۇرا ئاسىيا تەتقىقاتى بىلەن شۇغۇللانغۇچىلارنىڭ پايدىلىنىشى ئۈچۈن، شەرق مەدەنىيىتى تەتقىقاتىدا ئالاھىدە ئىختىساس ئىگىسى بولغان دوكتور رامازان شەشەن تەرىپىدىن نەشرگە تەييارلىنىپ، 1975 - يىلى تۈركىيە «بەدىر» نەشرىياتى تەرىپىدىن نەشر قىلىنغان ئىبنى فەزلان ساياھەتنامىسى، جۈملىدىن ئەبۇدۇلەفنىڭ «رسالە» سى بىلەن مەرۋەزىنىڭ ئەسىرىنىڭ تۈرك قەبىلىلىرىگە مۇناسىدۇر ۋە تىلىك قىسىملىرى بىرقەدەر تەپسىلىي ئىزاھاتلىرى ۋە ئەسەرنى تولۇقلىغۇچى خاتىرىلەرنىڭ تۈركچە نۇسخىسى تۇنجى قېتىم ئۈي - خۇر تىلىغا تەرجىمە قىلىندى. ئوقۇرمەنلەرنىڭ تەنقىدىي پايدىلىنىشىنى ئۈمىد قىلىمەن.

سۈنۈش، ئالىم - ئۆلىمالارغا نازارەتچىلىك قىلىشقا مەسئۇل ئەخەدە ئىبنى فەزلان ئىسىملىك بىر ۋەزىرلەر كېڭىشىنىڭ كاتىپىمۇ بار ئىدى. ھاياتى ھەققىدە ئەسىرىدە بېرىلگەن مەلۇماتلار دىن باشقا ھېچقانداق بىر مەلۇمات بولمىغان بۇ كاتىپنىڭ ئەلچىلىك ھەيئىتىدىكى ئورنى سەۋەبى ئەل راسسىدىنمۇ مۇھىم ئىدى. بۇ قېتىمقى ئەلچىلىك جەريانىدا بىرىنچى دەرىجىلىك رول ئوينىغان بۇ كاتىپ (ئىبنى فەزلان) بارغان جايلاردا كۆرگەنلىرىنى ۋە ئۆز بېشىدىن كەچۈرگەنلىرىنى خاتىرىلەپ، باغدادقا قايتقاندىن كېيىن ئەلچىلىكنىڭ جەريانى، ئەلچىلىك ھەيئىتى بارغان جايلارنىڭ دۆلەتنى ئىدارە قىلىش شەكىللىرى، دىنلىرى، تۇرمۇش ئۇسۇللىرى ۋە ئۆرپ - ئادەتلىرىنى ئۇقتۇرىدىغان ئىنتايىن مۇھىم بىر ئەسەر يېزىپ چىققان. ئۇنىڭ بۇ كىتابنى يېزىشىدىكى ئەڭ چوڭ سەۋەب، ئىلگىرى خەلىپىلىك ئوردىسىدا كۆرگەن تۈرك قەبىلىلىرىدىن بولغان كىشىلەر ئېيتىپ بەرگەن تۈرك قەبىلىلىرىنىڭ يۇرتلىرى ھەققىدىكى قىزىقارلىق ئىشلار بۇ قېتىم كۆرگەنلىرىنىڭ ئۆزى ياكى ئەتراپىدىكىلەردە ئويغاندۇرغان قىزىقىشى ئىكەنلىكى بولسا كېرەك. كىتابتا ئېيتىلغىنىدەك، ئۇ ئىلگىرى تېگىنىدىن ۋە ئۆزى ياشىغان مۇھىتتىكى تۈرك قەبىلىلىرىدىن بولغان كىشىلەردىن تۈرك قەبىلىلىرىنىڭ يۇرتلىرى ھەققىدە بەزى مەلۇماتلارغا ئىگە بولغانىدى. ئىبنى فەزلاننىڭ ياخشى بىر كۆزەتكۈچى ئىكەنلىكىنى كۆرسىتىدىغان «ئەل رېھلە» (ساياھەتنامە) ناملىق بۇ ئەسەر تۈرك قەبىلىلىرىنىڭ تارىخى جەھەتتە ناھايىتى مۇھىم ماتېرىياللاردىن بىرىدۇر. ئىزاھاتلاردىنمۇ مەلۇم بولغىنىدەك، بۇ ئەسەردە قەدىمىي تۈرك قەبىلىلىرى ۋە شىمالدىكى جايلارغا دائىر بېرىلگەن مەلۇماتلارنىڭ توغرىلىقى باشقا ئوتتۇرا ئەسىر مۇئەللىپلىرىنىڭ ۋە يېقىنقى زاماندىكى سەيياھلارنىڭ ئەسەرلىرى بىلەن ئىسپاتلاندى.

ئىبنى فەزلان ھازىرلاردىن باشقا جايلارغا قىلغان ئەلچىلىكى

جەرياندا، بۇ يەردە ئېيتقان تۈرك قەبىلىلىرىنىڭ يۇرتلىرىدىن
 ئۆتۈپ، ئۇلارنىڭ تۇرمۇشى ۋە ئۆرپ - ئادەتلىرىنى كۆرگەن.
 بۇلغارلار يۇرتىغا بارغىنىدا ھازارلار بىلەن ئۇچراشىغانلىقى تېز
 كىستىن ئوچۇق كۆرۈلىدۇ. قايتىشىدا ئۇچراشقان - ئۇچراش-
 مىغانلىقى ھەققىدىمۇ ھېچقانداق يىپ ئۇچىغا ئىگە ئەمەسمىز.
 ھازارلار ھەققىدىكى قىسمىدا ئېيتىلغانلاردىنمۇ ئۇنداق بىر نەتىجە
 چىقىرىش مۇمكىن ئەمەس. شۇنىڭغا قارىغاندا، ئىبنى فەزلان
 ھازارلار ھەققىدە بەرگەن مەلۇماتلارنى ئۆزى بارغان جايلاردىكى
 ھەر خىل ماتېرىياللاردىن ئالغان بولۇشى مۇمكىن. ئىبنى فەز-
 لاندىن نەقىل كەلتۈرگەن يازغۇچىلارنىڭ ئەسەرلىرىدە بولسۇن،
 ياكى مەرھۇم ئۇستاز زەكى ۋەلىدى توغان تەرىپىدىن بايقالغان
 كىتابنىڭ يېگانە نۇسخىسىنىڭ ھازارلار ھەققىدىكى باياندا بول-
 سۇن، ئەلچىلىك ھەيئىتىنىڭ باغدادتىن قايتقانلىقى ھەققىدە
 توختالغان. ھالبۇكى، ئەسەرنىڭ ئومۇمىي پىكىر ئېقىمىدىن
 كىشىلەردە يازغۇچىنىڭ ئەلچىلىك ھەيئىتىنىڭ قايتىشىنىمۇ بايان
 قىلغانلىقى تەسىراتى قوزغىلىدۇ. بەلكىم بۇ قىسىم بىزگە يېتىپ
 كەلمىگەن ئەسلى نۇسخىدا مەۋجۇت بولسا كېرەك. كوۋالېۋسكى
 يەنە بىزگە يېتىپ كەلگەن بۇ تولۇقسىز نۇسخىسىنىڭ سامانىيلار
 دەۋرىدە تەييارلانغان تالانىملار ئىكەنلىكىنى، يازغۇچىنىڭ ئەسلى
 نۇسخىنىڭ كوپىيىسى ئەمەسلىكى كۆز قارىشىنى تېخىمۇ ئىلگىرى
 سۈرىدۇ. نىسبەتەن بىلەن - 8291. رىيەت نىسبەتەن بىلەن

1800 - يىللاردىن ئېتىبارەن ئىبنى فەزلاننىڭ بۇ كىتابىدىن
 دىن ياكۇت ئەل ھامۇنىنىڭ «مۇئەم ئەل بۇلدان» ناملىق جۇغرا-
 پىيە لۇغىتىنىڭ ئېدىل، باشقىرت، بۇلغار، ھازار، خارەزىم ۋە
 رۇسلار ھەققىدىكى قىسىملىرىدا نەقىل كەلتۈرۈلگەن بابلار ئۈس-
 تىدە فراھىن باشلىق نۇرغۇن ئالىملار ھەر خىل تىللاردا ئەسەر-
 لەر ئېلان قىلغانىدى. فراھىننىڭ ئەسىرى نەشر قىلىنىپ بىر
 ئەسىردىن كېيىن، 1923 - يىلى زەكى ۋەلىدى توغان مەشھەد

كۈتۈپخانىسىدا ئىبنى ئەل فاكىھنىڭ «كىتاب ئەل بۇلدان» نىڭ بىر قىسمى بىلەن ئەبۇ دۈلەھنىڭ ئىران بىلەن خۇراسانغا ۋە تۈرك، چىن، ھىندى ئۆلكىلىرىگە قىلغان ساياھەتلىرىنىڭ خاتىرىلىرىگە دائىر يازغان ئىككى رىئالىسىنىڭ ۋە ئىبنى فەزلانىڭ ساياھەتنامە (ئەل رىھلە) سىنىڭ باشتىكى ھازارلار قىسمىنىڭ دەسلەپكى قۇرلىرىغىچە بولغان بابىنى ئۆز ئىچىگە ئالغان بىر قوليازمىسىنى بايقىدى. شۇنىڭدىن كېيىن ئىبنى فەزلانىڭ ئەبۇ سىرى ئۈستىدىكى تەتقىقاتلار تېخىمۇ تېزلەشتى. 1939 - يىلى قوليازمىنى بايقىغان زەكى ۋەلىدى توغان كىتابىنىڭ نېمىسچە تەرجىمىسى ۋە كەڭ ئىزاھاتلىرى بىلەن بىللە ئەرەبچە ئوبزورلۇق نەشرىنى ئېلان قىلدى. شۇ يىلى كوۋالېۋسكى لېنىنگرادتا كەتەبىنىڭ رۇسچە تەرجىمىسى ئىزاھاتلىرى بىلەن بىللە ئەرەبچە مەتبىنىڭ (تېكىستىنىڭ) ئەينى باسمىنى ئېلان قىلغانىدى. ئۇستاز خ. رىتتېر 1942 - يىلى بۇ ئىككى نەشرنىڭ مەتبى ۋە تەرجىمىلىرىگە مۇھىم بىر ئوبزور ئېلان قىلىش بىلەن مەتبىدىكى نۇرغۇن سۆز - ئىبارىلەرنى تۈزەتكەندى. شۇنىڭدىن كېيىن، ر. پ. بىلاكى ۋە ر. ن. فرېيې، ك. تىسېگېلېدى ئەسەرنىڭ ئىنگلىزچە ۋە ماجارچە تەرجىمىلىرى بىلەن ئىزاھاتلىرىنى نەشر قىلدۇردى. 1956 - يىلى كوۋالېۋسكى بىرىنچى نەشرىنى تولۇقلاپ، ئەسەر ھەققىدە يەنە بىر ناھايىتى مۇھىم ماقالە ئېلان قىلدى. 1958 - يىلى م. كانارد ئۆزىدىن بۇرۇنقى تەتقىقاتلارغا تايىنىپ، ئەسەرنىڭ فىرانسۇزچە ئىزاھاتلىق تەرجىمىسىنى نەشر قىلدۇرۇش بىلەن بۇ ئەسەرگە يەنە بىر يېڭىلىق قوشتى. ئەڭ ئاخىرىدا سامى دەھمان ساياھەتنامە مەتبىنىڭ ناھايىتى مۇكەممەل ئوبزورلۇق بىر نەشرىنى مەيدانغا چىقاردى. بولۇپمۇ تۈرك مەدەنىيىتىگە ئالاقىدار بولسىمۇ، تېخى تۈرك قەبىلىلىرىنىڭ كىتابخانلىرى خەۋەرسىز بولغان بۇ كىتابنىڭ يالغۇز زەكى ۋەلىدى توغان تەرىپىدىن نەشر قىلىنغان مەتبىگە ئاساسەن

تەييارلانغان تۈركچە يالىڭاچ تەرجىمىسى لۇنقى دوغان تەرىپىدىن تۈركىيە ئىلاھىيەت فاكۇلتېتى ژۇرنىلىنىڭ 1954 - يىللىق 1 - ، 2 سانىنىڭ 58 - 80 - بەتلەردە ئېلان قىلىندى. كىتابخانلارنىڭ پايدىلىنىشىغا سۇنۇلغان بۇ ئەمگىكىمىزدە ئەسەر- نىڭ ئىزاھاتلىق تەرجىمىسىنى يۇقىرىدا ئېيتىلغان ئەسەرلەردىن ۋە باشقا ماتېرىياللاردىن پايدىلىنىپ تەييارلاشقا تىرىشتۇق. ئەسەرىمىزنىڭ ئاخىرقى سەھىپىلەردە، ئەبۇ دۇلەف مىس- ئار بىن مۇھەللىنىڭ تۈرك، چىن ۋە ھىندى ئۆلكىلىرىگە قىلغان ساياھەتلىرىگە دائىر رىسالىسىنىڭ تۈرك قەبىلىلىرىنىڭ يۇرتلىرى بىلەن مۇناسىۋەتلىك قىسمىنىڭ تەرجىمىسى بېرىلدى. 10 - ئەسەردە خۇراسان ۋە ئىران ھۆكۈمدارلىرىنىڭ ئوردىلىرىدا تۇرغان بىر ساياھەتچى ۋە ئەرەب شائىرى ئىكەنلىكىدىن باشقا، ھاياتى ھەققىدە بىرەر مەلۇماتى بولمىغان بۇ مۇئەللىپنىڭ بەرگەن مەلۇماتىنى ئېھتىيات بىلەن قوبۇل قىلىشقا توغرا كېلىدۇ. ئەبۇ- دۇلەف ئۆزىنىڭ ئېيتىشىغا قارىغاندا، 331 (مىلادىيە 942 - 943) - يىلى سامانىي ئوردىسىغا كەلگەن چىن (جۇڭگو) نىڭ بىر ئەلچىلىك ھەيئىتى بىلەن بىللە يولغا چىققان. بۇخارادىن چىنغا بارىدىغان بۇ ھەيئەتنىڭ نورمال يول بىلەن ئوڭغا، سولغا بۇرۇلماي مېڭىپ ئۆتىدىغان يەرلىرى بەلگىلىك بولۇپ، بۇ يول تۈرك قەبىلىلىرىنىڭ يۇرتلىرىدىن ئوغۇزلار، قارلۇقلار، توققۇز ئوغۇزلار ۋە خىتايلارنىڭ يۇرتلىرىدىن ئۆتكەنىدى. ھالبۇكى ئەبۇ دۇلەف بىزگە بۇ يول ئۈستىدىن خېلى يىراقتا تۇرىدىغان پەچەنەك- لەر، تىبەتلىكلەر ۋە قىرغىزلارنىڭ ئۆلكىلىرىگىمۇ يولۇققانلىقى- نى ئېيتىدۇ. بۇ ئىشنى ئىككى شەكىلدە ئىزاھلاش مۇمكىن: يا ئەلچىلىك ھەيئىتى چىنگە قايتىشتا غول يولىنىڭ ئوڭ ۋە سول قانىتىدىكى بەزى ئۆلكىلەرگە يولۇققان، ياكى ئەبۇ دۇلەف بۇ ئۆلكىلەرگە دائىر بەرگەن مەلۇماتلارنى ھەر خىل ماتېرىياللاردىن ئېلىپ، ئۆز كۆزىتىشلىرىگە بولغان تەسىراتىنى بەرمەكچى بول-

خان بۇنىڭدىن باشقا، ئەلچىلىك ھەيئىتى ئۇچراشقان قەبىلىلەر-
 نىڭ ئورۇنلىرىنىڭ خاتا بېرىلىشى، بەزى تەكرارلىنىشلارنىڭ يۈز
 بېرىشى، كىتابنىڭ ئۆزگەرتىۋېتىلگەن بولۇشى ياكى يازغۇچى
 كىتابنى ساياھىتىدىن خېلى كېيىن ئېسىدە قالغان خاتىرىلىرىگە
 ئاساسەن يازغانلىق گۇمانلىرىنى ئەسكە سالدى. مەسىلەن، قارا-
 خانىيلار ھەققىدە توختالغىنىدا ئاۋۋال ئۇلارنى ئەل ھارگاھ (ئور-
 دۇكەنت يەنى قەشقەر) نامى بىلەن، كېيىن بۇغراچ قەبىلىسى
 ئىسمى بىلەن ئايرىم-ئايرىم ئىككى يەردە تىلغا ئالدى. بۇ
 ئىسىملارنىڭ بىرىنچىسى ئۇلارنىڭ پايتەختى، ئىككىنچىسى بولسا
 سۇلالىسىنىڭ (خاندانلىقىنىڭ) نامىدۇر. مانا بۇ نۇقتىلار بول-
 دىمۇ، 10 - ئەسىرنىڭ بىرىنچى يېرىمىدا شەرققە ياشىغان تۈرك
 قەبىلىلىرى ھەققىدە توختالغان بىر ماتېرىيال بولۇشى ۋەجىدىن
 ئەبۇ دۇنەفنىڭ ئەسىرىنىڭ تۈرك ئۆلكىلىرىگە دائىر قىسمىنىڭ
 تەرجىمىسىنى بېرىشىنى لايىق تاپتۇق. بىز تەتقىقاتچىلار ھە-
 ۋە ئەسەر دەسلەپ كۆردۈ ۋە سېكولوژىر تەرىپىدىن ياكۇتنىڭ
 «مۇئەمم ئەل بۇلدىن» ناملىق ئەسىرىدە كازۇننىڭ «ئەسەر ئەل
 بىلاد» ۋە «ئاجائىب ئەل مەخلۇقات» ناملىق كىتابلىرىدا ئەقىل
 كەلتۈرۈلگەن قىسىملىرىنى بىرلەشتۈرۈش شەكلى بىلەن لاتىنچە
 تەرجىمىسى ۋە ئىزاھاتلىرى بىلەن بىرلىكتە 1845 - يىلى بېر-
 لىندە ئېلان قىلىنغان. كېيىن، ي. فېرراندى، گرىگورىيېۋ ۋە
 ۋۇستېنېۋىلدار بۇ كىتاب ھەققىدە تەتقىقاتلار ئېلىپ بارغان.
 1923 - يىلى زەكى ۋەلىدى توغان تەرىپىدىن مەشھەد نۇسخىسى
 تېپىلغاندا ۋون روخساۋېر بۇرۇنقى تەتقىقاتلارغا ۋە بۇ يېڭى نۇسخا-
 خىغا ئاساسەن ئەسەرنىڭ ئىزاھاتلىق نېمىسچە تەرجىمىسىنى نەشر
 قىلدۇرغان. بۇ ئاخىرقى ئەسەر سېكولوژىرنىڭ نەشرى بىلەن
 مەشھەد نۇسخىسى ئارىسىدا ئارتۇقچە پەرق يوقلۇقىنى كۆرسەت-
 كەن. بىز بۇ تەرجىمىمىزدە سېكولوژىر نەشرىنىڭ خ. رىتتېر
 تەرىپىدىن تۈزىتىش كىرگۈزۈلگەن نۇسخىسى بىلەن ۋون روخسا-

ۋېرنىڭ نەشرىنى ئاساس قىلدۇق. بۇ كىتابنىڭ ئىسمى
 قوللىمىزدىكى بۇ كىتابىمىزدا يەنە شەزەفى ئەل زامان ئەل
 مەرۋەزى 514 (مىلادىيە 1120) - يىللىرى سۇلتان سەنجەر
 زامانىدا يازغان «تەبائى ئەل ھەياۋان» ناملىق كىتابىنىڭ تۈرك
 قەبىلىلىرى ھەققىدىكى 9 - بابىنىڭ تەرجىمىسى بېرىلدى. مەر-
 ۋەزى بۇ بابنى يازغىنىدا، باشتا جەيھانى ئىبنى ئەل فاكىخنىڭ
 ئەسەرلىرى بىلەن «ھۇدۇد ئەل ئالەم» قاتارلىق ھەر خىل ماتېرى-
 ياللاردىن پايدىلانغان. بۇنىڭدا ئۆز دەۋرىگە يېقىن ۋەقەلەر ھەققىدە
 دە توختىلىشقىمۇ سەل قارىمىغان. ئۇنىڭ تۈرك قەبىلىلىرى
 ھەققىدە بەرگەن مەلۇماتلىرىنىڭ مۇكەممەللىكى ھەر خىل ماتې-
 رىيالار بىلەن ئىسپاتلاندى. بىراق، بۇرۇندىن بېرى تۈرك قەبى-
 لىسى ئەمەسلىكى مەلۇم بولغان رۇسلار ۋە ئىسلاۋلارنى تۈرك
 قەبىلىسى دەپ ھېسابلىشىنىڭ سەۋەبىنى چۈشىنىش تەس. ئۇنى
 بۇنداق بىر نەتىجىگە كەلتۈرگەن سەۋەب، قەدىمىي رۇسلارنىڭ
 دۆلەتنى ئىدارە قىلىش شەكلىنىڭ تۈرك قەبىلىلىرىنىڭكىگە ئوخ-
 شايدىغانلىقى بولسا كېرەك. بۇ بابنىڭ تەرجىمىسىدە ۋ. م-
 نورسكى تەرىپىدىن ھىندىستان دۆلەت ئورگىنى ۋە ئەنگلىيە
 مۇزېيىدا تېپىلغان نۇسخىلارغا ئاساسلىنىپ ئىنگلىزچە تەرجىمىسى
 ۋە ئىزاھاتلىرى بىلەن بىللە 1942 - يىلى لوندۇندا نەشر قىلىندى.
 خان چىن، تۈرك ۋە ھىندى ئۆلكىلىرى ھەققىدە توختالغان
 بابلارنى ئۆز ئىچىگە ئالغان ئەسەر ئاساس قىلىندى. ئىبنى فەز-
 لاننىڭ ئەسىرىنىڭ تەرجىمىسىدىكىدەك، ئەبۇ دۇلەفنىڭ ۋە مەر-
 ۋەزىنىڭ ئەسەرلىرىدىن تەرجىمىسى بېرىلگەن قىسىملاردىمۇ ئى-
 زاهلىنىشى لازىم تېپىلغان يەرلەر ھەر خىل ئەسەرلەرگە ۋە
 ماتېرىياللارغا مۇراجىئەت قىلىنىپ خاتىرىلەنگەن. بۇ خاتىرىلەر-
 نىڭ مەتىنلەردە بېرىلگەن مەلۇماتنى بېيىتىدىغانلىقى ھەمدە نۇر-
 غۇن نۇقتىلارنىڭ ئايدىڭلىشىشىدا كىتابخانلارغا يېتەكچىلىك قى-
 لىدىغانلىقىغا ئىشىنىمىز.

79	بۇلغارلار
82	جازالار
84	ئېدىل
87	نىكاھلىنىش ئادەتلىرى
91	دەپنە شەكىللىرى
95	خاقان ۋە ھۆكۈمدار
96	خاقان بەگ
100	كېسەللىك ۋە ئۇنى داۋالاش
102	ھازارلار
104	ھەيكەللەر
105	ئادەم قۇربانلىرى
108	قان ۋە سۆڭەكلەر
111	كېيىن
111	قۇربانلار ۋە ھەدىيىلەر
116	قەبرىلەر (مازارلار)
119	قەبرە تاشلىرى
120	ئوغۇزلار
122	ئۈنگۈنلار
122	مېيىت بىلەن بىللە قەبرىگە قويۇلىدىغان نەرسىلەر
124	ئۆلۈم
125	ئۆلۈمدىن كېيىن
127	رۇسلار
129	شاماننىزم
138	تاۋۇت
139	تۆمۈلۈسلەر
140	يۇغلار (ئۆلۈم مۇراسىملىرى)
144	ئىزاھاتلار

ن لىنىڭ ئىسمى.
ن لىنىڭ ئىسمى.
ن لىنىڭ ئىسمى.
ن لىنىڭ ئىسمى.
ن لىنىڭ ئىسمى.

ئىبنى فەزلان ساياھەتنامىسى

مۇقەددىمە

بۇ كىتاب مۇھەممەد بىن سۇلايماننىڭ مەۋلاسى (ھۆرلۈككە
ئېرىشكەن قولى) ۋە خەلىپە ئەل مۇقتەدىر بۇلغار (ساقال-
بە) (1) ھۆكۈمدارغا ئەلچىلىك ۋەزىپىسى بىلەن ئەۋەتكەن ئەخمەد
بىن فەزلان بىن ئەل ئابباس بىن رەشىد بىن ھامادنىڭ ئەسىرىدە
دۇر. مۇئەللىپ بۇ ئەسەردە تۈرك، ھازار، رۇس، بۇلغار،
باشقىرت ۋە باشقا قەبىلىلەرنىڭ دىنىي جەھەتتىكى پەرقىلەر، ھۆ-
كۈمدارلىرىغا دائىر خەۋەرلەر ۋە ئۇلارنىڭ تۇرمۇشلىرى ھەققىدە
كى كۆرگەن - بىلگەنلىرىدىن بايان قىلىدۇ.

ئەخمەد ئىبنى فەزلان مۇنداق دەيدۇ: ۹۰۴

بۇلغار ھۆكۈمدارى ئەلمۇش بىن شىلىكى يىلتىۋار (2) نىڭ
ئەمىر ئەل مۇئىنن (خەلىپە) ئەل مۇقتەدىرگە ئىسلام دىنىنى
چۈشەندۈرىدىغان، شەرىئەت ھۆكۈملىرىنى ئۆگىتىدىغان، يۇرتىدا
ۋە پۈتۈن مەملىكىتىدە ئۆز نامىدا خۇتبە ئوقۇلۇشى ئۈچۈن مۇنبەر
ۋە مەسچىتلەرنى ياسىتىدىغان بىر ھەيئەت ۋە دۈشمەن ھۆكۈمدار-
لاردىن قوغدىنىش ئۈچۈن بىر قورغان ياسىتىش تەلەپ قىلىنغان
مەكتۇپى يېتىپ كېلىپ، بۇ ھەقتىكى تەلپىنى قوبۇل قىلىندى.
(3) بۇ ھەقتىكى ۋاسىتىچى نەزىر ئەل ھەرەمى (3) ئىدى. ماڭا
بولسا ھۆكۈمدارغا خەلىپىنىڭ مەكتۇپىنى ئوقۇپ بېرىش، يوللاد-
غان ھەدىيەلەرنى تاپشۇرۇپ بېرىش، شەرىئەت ئۆلىمالىرى بىلەن

خەلپەتلەرنى نازارەت قىلىش ۋە زىپىسى تاپشۇرۇلدى. ياسىلىدىغان قورغانغا سەرپ قىلىش ۋە شەرىئەت ئۆلىمالىرى بىلەن خەلپەت-لىرىگە بېرىش ئۈچۈن ھۆكۈمدارغا ئېلىپ بارىدىغان پۇل ئىبنى ئەل فۇرئات(4) نىڭ قورۇقى ۋە خارەزىمدىكى ئارتا خۇشمسان(5) قورۇقىدىن كۆرسىتىپ بېرىلدى.

بۇلغار ھۆكۈمدارى تەرىپىدىن خەلپە ئەل مۇقتەدىرگە ئەۋەتلىگەن ئەلچى ئابدۇللا بىن باشتۇ ئەل ھازارى(6) ئىدى. خەلپە تەرىپىدىن جاۋابەن يوللانغان ئەلچى بولسا تېكىن ئەل تۈركى(7) ۋە بارس ئەل سەقلايى(8) لار بىلەن بىللە كەلگەن نەزىر ئەل ھەرەمىنىڭ مەۋلاسى (ۋەلىسى) سەۋسەن ئەل راسسى(9) ئىدى. دېمەك، مەنمۇ ئۇلار بىلەن بىللە بولۇپ، ھۆكۈمدارغا، خوتۇندىغا، پەرزەنتلىرىگە ۋە قوماندانلىرىغا يوللانغان ھەدىيىلەر ۋە ھۆكۈمدارنىڭ نەزىر ئەل ھەرەمىدىن تەلپ قىلغان دورىلىرىنى ئېلىپ ماڭغانىدىم.

ئىران ۋە خۇراسان

ھىجرىيە 309 - يىلى سەپەر ئېيىنىڭ 11 - كۈنى (مىلادىيە 921 - يىلى 6 - ئاينىڭ 21 - كۈنى) پەيشەنبە كۈنى باغداد (مەدىنە ئەل سالام) تىن يولغا چىقتۇق. نەھراۋاندا بىر كۈن تۇرۇپ، يوللىرىمىزنى داۋاملاشتۇرۇپ دەسكەرە(10) گە باردۇق. ئۇ يەردە ئۈچ كۈن تۇرۇپ يەنە يولغا چىقتۇق. ھېچ يەردە توختىماي ئۇدۇل ھۇلۋان(11) غا باردۇق. بۇ شەھەردە ئىككى كۈن تۇرۇپ، ئۇ يەردىن قارىمىسەن(12) غا قاراپ يولغا چىقتۇق. قارىمىسەندە ئىككى كۈن تۇرغاندىن كېيىن يوللىرىمىزنى داۋاملاشتۇرۇپ، ھەمەدانغا يېتىپ باردۇق. ئۇ يەردە ئۈچ كۈن تۇرۇپ ساۋە(13) گە باردۇق. ئۇ يەردىمۇ ئىككى كۈن تۇرغاندىن كېيىن، سەپىراد-مىزنى داۋاملاشتۇرۇپ رەي(14) گە يېتىپ باردۇق. بۇ يەردە سۇ-